

انسانی تاریخ کا سب سے زیادہ

نظر افروز سفر نامہ

مولانا سید ابوالاعلیٰ مودودی

معراج، پیغمبر اسلام کے ان واقعات میں سے ہے جنہیں دنیا میں سب سے زیادہ شہرت حاصل ہوئی ہے۔ عام روایت کے مطابق یہ واقعہ بھرت سے تقریباً ایک سال قبل ۲۷ ربیع کی رات کو پیش آیا۔ اس کا ذکر قرآن میں بھی ہے اور حدیث میں بھی۔ قرآن یہ بتاتا ہے کہ معراج کس غرض سے ہوئی تھی اور خدا نے اپنے رسول کو بلاؤ کر کیا پڑایات دی تھیں۔ حدیث یہ بتاتی ہے کہ معراج کس طرح ہوئی اور اس سفر میں کیا واقعات پیش آئے۔

اس واقعے کی تفصیلات ۲۸، ہم صرراویوں کے ذریعے سے ہم تک پہنچی ہیں۔ سات راوی وہ ہیں جو خود معراج کے زمانے میں موجود تھے اور ۲۱ وہ جنہوں نے بعد میں نبی اکرم علیہ السلام کی اپنی زبان مبارک سے اس قصہ کو سنا۔ مختلف روایتوں قصے کے مختلف پہلوؤں پر روشنی ڈالتی ہیں اور سب کو ملانے سے ایک ایسا سفر نامہ بن جاتا ہے جس سے دلچسپ معنی خیز اور نظر افروز سفر نامہ انسانی لٹریپر کی پوری تاریخ میں نہیں ملتا۔

حضرت محمد علیہ السلام کو پیغمبری کے منصب پر سرفراز ہوئے ۱۴ سال گزر چکے تھے۔ ۵۲ برس کی عمر تھی۔ حرم کعبہ میں سور ہے تھے۔ یکا یک جریل فرشتے نے آ کر جگایا۔ شیم خفتہ و شیم بیدار کیفیت میں اٹھا کر آپ کو زمزم کے پاس لے گئے۔ سینہ چاک کیا اور زمزم کے پانی سے اس کو دھویا پھر اسے علم اور برداری اور دانائی اور ایمان و یقین سے بھر دیا۔ اس کے بعد آپؐ کی سواری کے لیے ایک جانور پیش کیا جس کا رنگ سفید اور قد خچڑتے کچھ چھوٹا تھا۔ حق کی رفتار سے چلتا تھا اور اسی مناسبت سے اس کا نام براق تھا۔ پہلے انیاء علیہم السلام بھی اسی نوعیت کے سفر میں اسی سواری پر جایا کرتے تھے۔ جب

آپ سوار ہونے لگے تو وہ چکا۔ جبریل نے تھکی دے کر کہا دیجے! کیا کرتا ہے آج تک محمد سے بڑی شخصیت کا انسان تھہ پر سوار نہیں ہوا ہے۔ پھر آپ اس پر سوار ہوئے اور جبریل آپ کے ساتھ چلے۔ پہلی منزل مدینے کی تھی جہاں اتر کر آپ نے نماز پڑھی۔ جبریل نے کہا اس جگہ آپ بُحْرَت کر کے آئیں گے۔ دوسری منزل طور سینا تھی جہاں خدا حضرت موسیٰ سے ہمکلام ہوا۔ تیسرا منزل بیت اللحم کی تھی جہاں حضرت عیسیٰ پیدا ہوئے چوتھی منزل بیت المقدس تھا جہاں براق کا سفر ختم ہوا۔ اس سفر کے دوران میں ایک جگہ کسی پکارنے والے نے پکارا ادھر آؤ۔ آپ نے توجہ نہ کی۔ جبریل نے تباہ کیا یہ یہودیت کی طرف بلا رہا تھا۔ دوسری طرف سے آواز آئی ادھر آؤ۔ آپ اس کی طرف بھی ملتقت نہ ہوئے۔ جبریل نے کہا یہ عیسائیت کا داعی تھا۔ پھر ایک عورت نہایت بُنی سنوری آئی اور اس نے اپنی طرف بلایا۔ آپ نے اس سے بھی نظر پھیر لی۔ جبریل نے کہا یہ دنیا تھی۔ پھر ایک اور شخص ملا جس نے آپ کو اپنی آئی جبریل نے کہا دنیا کی عمر کا اندازہ اس کی عمر سے کر لیجیے۔ پھر ایک اور شخص ملا جس نے آپ کو اپنی طرف متوجہ کرنا چاہا آپ اسے بھی چھوڑ کر آگے بڑھ گئے۔ جبریل نے کہا یہ شیطان تھا جو آپ کو راستے سے ہٹانا چاہتا تھا۔

بیت المقدس پہنچ کر آپ براق سے اتر گئے اور اسی مقام پر اسے باندھ دیا جہاں پہلے انبیاء اس کو باندھا کرتے تھے۔ ہیکل سلیمانی میں داخل ہوئے تو ان سب پیغمبروں کو موجود پایا جوابتدائے آفرینش سے اس وقت تک دنیا میں پیدا ہوئے تھے۔ آپ کے پہنچتے ہی نماز کے لیے صفين بندھ گئیں۔ سب پیغماڑتے کہ امامت کے لیے کون آگے بڑھتا ہے۔ جبریل نے آپ کا ہاتھ پکڑ کر آگے بڑھا دیا اور آپ نے سب کو نماز پڑھائی۔ پھر آپ کے سامنے تین پیالے پیش کیے گئے۔ ایک میں پانی، دوسرے میں دودھ اور تیسرا میں شراب۔ آپ نے دودھ کا پیالہ اٹھایا۔ جبریل نے مبارکباد دی کہ آپ فطرت کی راہ پا گئے۔ اس کے بعد ایک سیڑھی آپ کے سامنے پیش کی گئی اور جبریل اس کے ذریعے سے آپ کو آسمان کی طرف لے چلے۔ عربی زبان میں سیڑھی کو معراج کہتے ہیں اور اسی مناسبت سے یہ سارا اقمع معراج کے نام سے مشہور ہوا ہے۔

پہلے آسمان پر پنچھے تو دروازہ بند تھا۔ محافظ فرشتے نے پوچھا کون آیا ہے؟ جبریلؑ نے اپنا نام بتایا پوچھا تمہارے ساتھ کون ہے؟ جبریلؑ نے کہا محمد علیہ السلام۔ پوچھا کیا انہیں بلا یا گیا ہے؟ کہا ہاں! تب دروازہ کھلا اور پر تپاک خیر مقدم کیا گیا۔ یہاں آپؐ کا تعارف فرشتوں اور انسانی ارواح کی ان بڑی بڑی شخصیات سے ہوا جو اس مرحلے پر مقیم تھیں۔ ان میں نمایاں شخصیت ایک بزرگ کی تھی جو انسانی بناوٹ کے مکمل نمونہ تھے۔ چہرے مہرے اور جسم کی ساخت میں کسی پہلو سے کوئی نقص نہ تھا۔ جبریلؑ نے بتایا یہ آدم ہیں، آپؐ کے مورثِ اعلیٰ۔ ان بزرگ کے دائیں بائیں بہت لوگ تھے۔ وہ دائیں جانب دیکھتے تو خوش ہوتے اور بائیں جانب دیکھتے تو روشن تھے۔ پوچھا یہ کیا ماجرا ہے؟ بتایا گیا کہ یہ نسل آدم ہے۔ آدم اپنی اولاد کے نیک لوگوں کو دیکھو خوش ہوتے ہیں اور برے لوگوں کو دیکھ کر روتے ہیں۔

پھر آپؐ کو تفصیلی مشاہدے کا موقع دیا گیا۔ ایک جگہ آپؐ نے دیکھا کچھ لوگ کھتی کاٹ رہے ہیں، اور جتنی کاشتے ہیں اتنی ہی وہ بڑھتی جاتی ہے۔ پوچھا یہ کون ہیں؟ کہا گیا یہ خدا کی راہ میں جہاد کرنے والے ہیں۔

پھر دیکھا کچھ لوگ ہیں جن کے سر پتھر سے کچلے جا رہے ہیں۔ پوچھا یہ کون ہیں؟ کہا گیا یہ لوگ ہیں جن کی سرگرانی انہیں نماز کے لیے اٹھنے نہ دیتی تھی۔ کچھ اور لوگ دیکھے جن کے کپڑوں میں آگے پیچھے پیوند لگے ہوئے تھے اور وہ جانوروں گیا طرح گھاس چر رہے تھے۔ پوچھا یہ کون ہیں؟ کہا گیا یہ وہ ہیں جو اپنے مال سے زکوٰۃ خیرات کچھ نہ دیتے تھے۔ پھر ایک شخص کو دیکھا کہ لکڑیوں کا گٹھا جمع کر کے اٹھانے کی کوشش کرتا ہے اور جب وہ نہیں المحتاط تو اس میں کچھ اور لکڑیاں بڑھا لیتا ہے۔ پوچھا یہ کون احمد ہے؟ کہا گیا یہ وہ شخص ہے جس پر ا manus اور ذمے دار یوں کا اتنا بوجھ تھا کہ اٹھانے سکتا تھا مگر یہ ان کو کم کرنے کے بجائے اور ذمے دار یوں کا بار اپنے اوپر لادے چلا جاتا تھا۔

پھر دیکھا کہ کچھ لوگوں کے ہونٹ اور زبانیں قیچیوں سے کترے جا رہے ہیں پوچھا یہ کون ہیں؟ کہا گیا یہ غیر ذمے دار مقرر ہیں جو بے تکلف زبان چلاتے اور فتنہ بر پا کیا کرتے تھے۔

ایک اور جگہ دیکھا کہ ایک پتھر میں ذرا سا شگاف ہوا اور اس سے ایک بڑا موٹا سائیل نکل آیا۔ پھر وہ نیل اسی شگاف میں واپس جانے کی کوشش کرنے لگا گردنہ جاسکا۔ پوچھا یہ کیا معاملہ ہے؟ کہا گیا یہ اس شخص کی مثال ہے جو غیرہ مے داری کے ساتھ ایک فتنہ انگیز بات کر جاتا ہے، پھر نادم ہو کر اس کی تلافی کرنا چاہتا ہے مگر نہیں کر سکتا۔

ایک اور مقام پر کچھ لوگ تھے جو اپنا گوشت کاٹ کر کھار ہے تھے۔ پوچھا گیا یہ کون ہیں؟ کہا گیا یہ دوسروں پر زبان طعن دراز کرتے تھے۔ انہی کے قریب کچھ اور لوگ جن کے ناخن تابنے کے تھے۔ وہ اپنے منہ اور سینے نوچ رہے تھے۔ پوچھا یہ کون ہیں؟ کہا گیا یہ وہ لوگ ہیں جو لوگوں کے پیٹھ پیچھے ان کی برائیاں کرتے اور ان کی عزت پر حملہ کیا کرتے تھے۔ کچھ اور لوگ دیکھے جن کے ہونٹ اونٹوں کے مشابہ تھے اور وہ لوگ آگ کھار ہے تھے پوچھا یہ لوگ کون ہیں؟ کہا گیا یہ تینوں کا مال ہضم کیا کرتے تھے۔

پھر دیکھا کہ کچھ لوگ ہیں جن کے پیٹ بے انہا بڑے اور سانپوں سے بھرے ہوئے ہیں آنے جانے والے ان کو وندتے ہوئے گزرتے ہیں، مگر وہ اپنی جگہ سے بل نہیں سکتے۔ پوچھا یہ کون ہیں؟ کہا گیا یہ سودخور ہیں۔

پھر کچھ اور لوگ نظر آئے جن کے ایک جانب نفس چکنا گوشت رکھا تھا اور دوسری طرف سڑا ہوا گوشت جس سے سخت بد باؤ رہی تھی۔ وہ اچھا گوشت چھوڑ کر سڑا ہوا گوشت کھار ہے تھے۔ پوچھا یہ کون ہیں؟ کہا گیا یہ وہ مرد اور عورتیں ہیں جنہوں نے حالی یوں اور شہروں کے ہوتے ہوئے حرام سے اپنی خواہشِ نفس پوری کی۔

پھر دیکھا کچھ عورتیں اپنی چھاتیوں کے بل لٹک رہی ہیں۔ پوچھا یہ کون ہیں؟ کہا گیا یہ وہ عورتیں ہیں جنہوں نے اپنے شہروں کے سرائیے بنکے منڈھ دیے جوان کے نہ تھے۔

انہی مشاہدات کے سلسلے میں نبی اکرم ﷺ کی ملاقات ایک ایسے فرشتے سے ہوئی جو نہایت ترشدی سے ملا۔ آپ نے جریل سے پوچھا اب تک جتنے فرشتے ملے تھے سب خندہ پیشانی اور

بشاش چہروں کے ساتھ ملے، ان حضرت کی خشک مزاجی کا کیا سبب ہے؟ جبریلؑ نے کہا اس کے پاس بُنْسی کا کیا کام، یہ دوزخ کا داروغہ ہے۔ یہن کر آپ نے دوزخ دیکھنے کی خواہش ظاہر کی۔ اس نے لیکا یہ آپؐ کی نظر کے سامنے سے پردہ اٹھادیا اور دوزخ اپنی تمام ہولناکیوں کے ساتھ نمودار ہو گئی۔ ان مشاہدات سے گزر کر آپؐ دوسرے آسمان پر پہنچے۔ یہاں کے اکابر میں دونوں جوان سب سے متاز تھے۔ تعارف پر معلوم ہوا یہ سُجَّحی اور عیسیٰ ہیں۔

تیسراے آسمان پر آپؐ تعارف ایک ایسے بزرگ سے کرایا گیا جن کا حسن عام انسان کے مقابله میں ایسا تھا جیسے چودھویں کا چاند، معلوم ہوا یہ یوسف علیہ السلام تھے۔ چوتھے آسمان پر حضرت اور لیلؓ، پانچویں پر حضرت ہارونؑ، پچھلے پر حضرت موسیٰؑ اور ساقویں آسمان پر پہنچے تو ایک عظیم الشان محل بیت المعمور دیکھا جہاں بے شمار فرشتے آتے اور جاتے تھے۔ اس کے پاس آپؐ کی ملاقات ایک ایسے بزرگ سے ہوئی جو خود آپؐ سے بہت مشابہ تھے۔ تعارف پر معلوم ہوا حضرت ابراہیم علیہ السلام ہیں۔

پھر مزید ارتقاء شروع ہوا یہاں تک کہ آپؐ سُدرۃ النّبیین پر پہنچ گئے جو پیش گا و رب العزت اور عالمِ خلق کے درمیان حدفاصل کی حیثیت رکھتا ہے۔ پیچے سے جانے والے یہاں رک جاتے ہیں، اور اوپر سے احکام اور قوانین برداشت یہاں آتے ہیں۔ اسی مقام کے قریب آپؐ کو جنت کا مشاہدہ کرایا گیا اور آپؐ نے دیکھا کہ اللہ نے اپنے صالح بندوں کے لیے وہ کچھ مہیا کر رکھا ہے جونہ کی آنکھ نے دیکھانہ کسی کان نے سناؤ رہ کی ذہن میں اس کا تصور تک گزر سکا۔

سُدرۃ النّبیین پر جبریلؑ شہر گئے، اور آپؐ تھا آگے بڑھے۔ ایک بلند ہموار سطح پر پہنچ تو بارگاہِ جلال سامنے تھی۔ ہم کلامی کا شرف بخشا گیا اور جو باقیں ارشاد ہوئیں ان میں سے چند یہ ہیں:

☆ ہر روز بچاں نمازیں فرض کی گئیں۔

☆ سورہ بقرہ کی آخری دو آیتیں تعلیم فرمائی گئیں

☆ شرک کے سوادوسرے سب گناہوں کی بخشش کا امکان ظاہر کیا گیا۔

☆

ارشاد ہوا کہ جو شخص نیکی کا ارادہ کرتا ہے، اس کے حق میں ایک نیکی لکھی جاتی ہے اور جب وہ اس پر عمل کرتا ہے تو دس نیکیاں لکھی جاتی ہیں مگر جب برائی کا ارادہ کرتا ہے، اس کے خلاف کچھ نہیں لکھا جاتا، اور جب وہ اس پر عمل کرتا ہے تو ایک بی برائی لکھی جاتی ہے۔

پیشی خداوندی سے واپسی پر پنجے اترے تو حضرت موسیٰ سے ملاقات ہوئی۔ انہوں نے رو دادن کر کہا میں بنی اسرائیل کا تسلیخ تحریر کرتا ہوں، میرا اندازہ ہے کہ آپؐ کی امت پچاس نمازوں کی پابندی نہیں کر سکتی، جائیں اور کمی کے لیے عرض کیجیے۔ آپؐ گئے اور اللہ جل شانہ نے دس نمازیں کم کر دیں۔ پلٹے تو حضرت موسیٰ نے بھروسی باتیں۔ ان کے کہنے پر آپؐ بار بار اور پر جاتے رہے اور ہر بار دس نمازیں کم کی جاتی رہیں۔ آخر میں پانچ نمازوں کی فرضیت کا حکم ہوا اور فرمایا گیا کہ یہی پچاس کے برابر ہیں۔

واپسی کے سفر میں آپؐ اسی سیر گھری سے اتر کر بیت المقدس آئے۔ یہاں پھر تمام پیغمبر موجود تھے، آپؐ نے ان کو نماز پڑھائی جو غالباً فخر کی نماز تھی۔
پھر برائق پر سوار ہوئے اور مکے واپس پہنچ گئے۔

صحیح سب سے پہلے آپؐ نے اپنی پچاڑا دیں اور کہا خدا کے لیے یہ قصہ لوگوں کو نہ سنائی۔ پھر باہر نکلنے کا قصد کیا انہوں نے آپؐ کی چادر پکڑ لی اور کہا خدا کے لیے یہ قصہ لوگوں کو نہ سنائی گا۔ ورنہ آپؐ کا مذاق اڑانے کے لیے ایک اور شوشہ ہاتھ آ جائے گا۔ مگر آپؐ یہ کہتے ہوئے باہر نکل گئے کہ میں ضرور بیان کروں گا۔ حرم کعبہ میں پہنچ تو ابو جہل سے آپؐ کا سامنا ہوا۔ اس نے کہا کوئی تازہ خبر افرمایا ہاں۔ یہاں موجود؟ فرمایا میں آج رات بیت المقدس گیا تھا۔ کہا، بیت المقدس؟ راتوں رات ہو آئے؟ اور صحیح پوچھا کیا؟ فرمایا میں آج رات بیت المقدس گیا تھا۔ کہا، بیت المقدس؟ راتوں رات ہو آئے؟ فرمایا بے شک۔ یہاں آوازیں دے دے کر سب کو جمع کروں؟ سب کے سامنے یہی بات کہو گے؟ فرمایا بے شک۔ ابو جہل نے آوازیں دے دے کر سب کو جمع کر لیا اور کہا، لو اب کہو۔ آپؐ نے سب کے سامنے پورا واقعہ بیان کر دیا۔ لوگوں نے مذاق اڑانا شروع کر دیا۔ دو مہینے کا سفر ایک رات میں؟ ناممکن! اعمال! پہلے تو شک تھا باب یقین ہو گیا کہ تم دیوانے ہو گئے ہو۔

آنے والائی خبر سارے مکے میں پھیل گئی۔ بہت سے مسلمان اس کو سن کر اسلام سے پھر گئے لوگ اس امید پر حضرت ابو بکر صدیقؓ کے پاس پہنچ کر یہ محمدؐ کے دستِ راست ہیں، یہ پھر جائیں تو اس تحریک کی جان ہی نکل جائے گی۔ انہوں نے یہ قصہ سناتا کہا اگر واقعی محمد علیہ السلام نے یہ واقعہ بیان کیا ہے تو ضرور حق ہوگا۔ اس میں تجھب کی کیا بات ہے۔ میں تو روزِ سنتا ہوں کہ ان کے پاس آسان سے فرشتے پیغام لے کر آتے ہیں اور اس کی تصدیق کرتا ہوں۔

پھر حضرت ابو بکر تھرم کعبہ میں آئے۔ رسول اللہ علیہ السلام موجود تھے اور پنی اڑانے والا مجمع بھی۔ پوچھا کیا واقعی آپؐ نے ایسا فرمایا ہے؟ جواب دیا، ہاں۔ کہا، بیت المقدس میراد یکھا ہوا ہے۔ آپ وہاں کا نقشہ بیان کریں۔ آپؐ نے فوراً نقشہ بیان کرنا شروع کر دیا اور ایک ایک چیز اس طرح بیان کر دی کہ گویا بیت المقدس سامنے موجود ہے اور دیکھ دیکھ کر اس کی کیفیت بتا رہے ہیں۔ حضرت ابو بکر صدیقؓ کی اس تدبیر سے جھلانے والوں کو ایک شدید ضرب لگی۔ وہاں بکثرت ایسے آدمی موجود تھے جو تجارت کے سلسلے میں بیت المقدس جاتے رہتے تھے۔ وہ سب دلوں میں قائل ہو گئے کہ نقشہ بالکل صحیح ہے۔ اب لوگ آپؐ کے بیان کی صحت کا مزید ثبوت مانگنے لگے۔ فرمایا، جاتے ہوئے میں فلاں مقام پر فلاں قافلہ پر گزر را جس کے ساتھ یہ سامان تھا، قافلہ والوں کے اوپنے براش سے بھڑک گئے اور ایک اوپنے فلاں وادی کی طرف بھاگ نکلا۔ میں نے قافلہ والوں کو اس کا پتہ دیا۔

واپسی میں فلاں وادی میں فلاں قافلہ مجھے ملا۔ سب لوگ سور ہے تھے۔ میں نے ان کے برتن سے پانی پیا اور اس بات کی علامت چھوڑ دی کہ اس سے پانی پیا گیا ہے۔ ایسے ہی کچھ اور اتے پتے آپؐ نے دیے اور بعد میں آنے والے قافلوں سے ان کی تصدیق ہوئی۔ اس طرح زبانیں بند ہو گئیں مگر دل یہی سونپتے رہے کہ یہ کیسے ہو سکتا ہے؟ آج بھی بہت سے لوگ سوچ رہے ہیں کہ یہ کیسے ہوا۔

(بیکریہ ماہنامہ "اردو ڈاگست"، لاہور، ۱۹۸۸ء)

حق و باطل کے اتحاد کا اثر اکثر یہ ہوتا ہے کہ صاحب حق، صاحب
باطل میں مدغم ہو جاتا ہے۔ اس لئے کہ حق دشوار ہے۔ کیونکہ نفس کے خلاف
ہے اور باطل سهل ہے۔ اتفاق اس طرح ہوتا ہے کہ ایک اپنے مسلک کو کسی قدر
چھوڑے تو صاحب باطل سهل کو چھوڑ کر دشوار کو کیوں اختیار کرے اس لئے ایسے
اتحاد کا یہی انجام ہوتا ہے کہ صاحب حق کو کسی قدر اپنے مسلک کو چھوڑ نا پڑتا ہے۔

(مولانا اشرف علی تھانوی)